



PR260610

14.04.2026

2



STQARRIJA MILL-UFFIČĊJU TAL-PRIM MINISTRU

Il-Prim Ministru Robert Abela f'laqgħa mar-rappreżentanti tas-settur tal-enerġija f'pajjiżna

- **Nhar il-Ġimgħa se jitlaqqa' l-MCESD biex l-imsiehba soċjali u l-korpi kostitwiti jingħataw spjegazzjoni diretta dwar il-pjan preparatorju li pajjiżna għandu biex jilqa' għal kull sfida**

Appoġġ finanzjarju lill-familji fil-kontijiet tal-enerġija, hedging agreements ma' banek internazzjonali u pjanijiet ta' hażna huma fost in-numru ta' miżuri li qed jittiehdu mill-entitajiet tal-enerġija Maltin sabiex pajjiżna jkompli jiggarrantixxi sigurtà fil-provvista u stabbiltà fil-prezzijiet tal-enerġija għall-familji u n-negozji.

Dan hareġ minn laqgħa fil-binja tal-Power Station f'Delimara li l-Prim Ministru Robert Abela, akkumpanjat mill-Ministru għall-Ambjent, l-Enerġija u l-Indafa Pubblika Miriam Dalli, kellu ma' rappreżentanti mill-Enemalta, Interconnect Malta, l-IESC u l-Enemed.

Il-laqgħa teknika saret fi sfond tas-sitwazzjoni internazzjonali fil-qasam tal-enerġija, x' miżuri qed jiehdu l-pajjiż sabiex inkompli niggarrantixxu stabbiltà u l-pajjiż jilqa' għal xokkijiet esterni.

It-tekniki mill-entitajiet rispettivi spjegaw kif pajjiżna għandu pjan ċar, filwaqt li jhares ukoll lejn strateġija fit-tul mibnija fuq il-prinċipji tal-istabbiltà fil-prezzijiet u ċertezza fil-provvista.

Il-Prim Ministru Robert Abela sostna li f'ċirkostanzi internazzjonali diffiċli u imprevedibbli, fejn pajjiżi oħra qed jiffaċċjaw nuqqas ta' provvista u inflazzjonijiet qawwija fil-prezzijiet tal-enerġija, Malta rnexxielha żżomm il-prezzijiet stabbli grazzi għad-deċiżjonijiet li ttiehdu fil-hin u għall-investimenti strateġiċi li saru. Huwa enfasizza li l-Gvern se jibqa' determinat li jkompli jipproteġi lill-familji u n-negozji permezz ta' politika li jassiguraw sigurtà tal-enerġija u stabbiltà ekonomika.

Il-Prim Ministru zied li dan kollu huwa possibbli minħabba li pajjiżna żamm finanzi pubbliċi b'saħħithom, u li issa, fi żminijiet bħal dawn, qed jippermettu li l-Gvern jibqa' joffri garanzija ta' stabbiltà fil-prezz tal-enerġija u ċertezza fil-provvista.

Mal-Ministru Dalli huwa habbar ukoll li, nhar il-Ġimgħa se jkun qed jitlaqqa' l-Kunsill Malti għall-Iżvilupp Ekonomiku u Soċjali (l-MCESD), sabiex l-imsiehba soċjali u l-korpi kostitwiti jingħataw spjegazzjoni diretta dwar il-preparamenti u l-hidma li qed issir biex pajjiżna jibqa' preparat għal kull sfida.

Min-naħa tagħha, il-Ministru Miriam Dalli enfasizzat il-hidma li għaddejja sabiex il-familji u n-negozji jkomplu jgawdu minn stabbiltà fil-prezzijiet u fil-provvista. "Żammejna l-kontijiet stabbli fi żmien il-pandemija, żammejna l-istabbiltà fil-prezzijiet u fil-provvista matul il-gwerra tal-Ukrajna fl-eqgħel tal-kriżi tal-enerġija u llum qed nerġghu niggarrantixxu dak l-istess serħan il-moħħ. Qed naghmlu hekk grazzi għall-għajjuna tal-Gvern u kif

T +356 2200 1700 E press.releases@gov.mt



PRESS RELEASE

ukoll għall-ippjanar li jkun għaddej mal-Enemalta, Enemed, Interconnect Malta u IESC, fost oħrajn,” qalet il-Ministru Dalli.

Spjegat, kif f’dan il-mument ta’ taqlib internazzjonali bi pressjonijiet partikolari fuq is-settur tal-enerġija, il-Gvern Malti jibqa’ kommess sabiex jibqa’ ta’ spalla man-nies. Dan ifisser li meta l-Maltin illum qed iħallsu €1.34 għal kull litru ta’ petrol u €1.21 għal kull litru ta’ diesel, il-medja fiż-Żona Ewro hija ferm oghla: €1.95 għal kull litru ta’ petrol u €2.16 għal kull litru ta’ diesel.

“Hemm żewġ raġunijiet primarji għalfejn qed jirnexxilna naghmlu dan: bħala pajjiż Ewropew, konna l-ewwel Gvern li rnexxilna ninnegożjaw u nikkonvinċu lill-Kummissjoni Ewropea sabiex Malta tkun tista’ tilqa’ għall-impatt fl-għoli tal-prezzijiet fuq il-konsumaturi billi ndaħħlu s-sussidju. Fl-istess waqt, Malta hija l-uniku pajjiż Ewropew li għall-fjuwils tal-karozzi tuża s-sistema ta’ hedging. L-Enemalta wkoll tadotta sistema ta’ hedging u tassigura l-ħażna,” tenniet il-Ministru Dalli.

Preżenti għal din il-laqgħa kien hemm iċ-Chairman Eżekuttiv tal-Enemalta Ing. Ryan Fava, il-Kap Eżekuttiv ta’ Interconnect Malta l-Ing. Ismail D’Amato, iċ-Chairman Eżekuttiv tal-IESC l-Ing. Johann Zammit, iċ-Chairman Eżekuttiv tal- Enemed Kevin Chircop.